

राष्ट्रपतींच्या दैन्यासाठी प्रशासन सज्ज

देशोन्नती वृत्तसंकलन...

नागपूर ■ राष्ट्रपती रामनाथ कोविंद यांचे रविवार ८ मे रोजी एक दिवसाच्या भेटीसाठी आमगन होते आहे. राष्ट्रपतींच्या दैन्यासंदर्भात विभागीय आयुक्त माधवी खोडेचवरे यांनी वरिष्ठ अधिकाऱ्यांच्या बैठकीत आढावा घेतला. राष्ट्रपती यांच्या हस्ते भारतीय व्यवस्थापन संस्था (आयआयएम) च्या कॅम्पसचे उद्घाटन होणार आहे. यावेळी दैन्याचा मिनीट टू मिनीट आढावा घेऊन सर्व यंत्रणांनी सोपविलेली जबाबदारी पूर्ण करावी, असे निर्देश विभागीय आयुक्तांनी दिल्यात.

यावेळी जिल्हाधिकारी आर. विमला, पोलिस उपायुक्त बसवराज तेली, महसूल विभागाच्या उपायुक्त आशा पठाण, आरोग्य उपसंचालक डॉ. संजय जयस्वाल, सार्वजनिक बांधकाम



विभागाच्या विद्युत विभागाचे अधीक्षक अभियंता हेमंत पाटील, स्वागत अधिकारी काटकर उपस्थित होते. राष्ट्रपती रामनाथ कोविंद यांचे भारतीय हवाई दलाच्या विशेष विमानाने रविवार ८ मे रोजी सकाळी ९.२५ वाजता डॉ. बाबासाहेब आंबेडकर आंतरराष्ट्रीय विमानतळावर आगमन होणार आहे. सकाळी ९.३५ वाजता विमानतळावरुन मिहान

परिसरातील आयआयएम परिसराकडे प्रयाण करतील. सकाळी १० ते ११ वाजेपर्यंत भारतीय व्यवस्थापन संस्था (आयआयएम) कॅम्पसचे उद्घाटन करतील. येथून ११ वाजता राजभवनसाठी प्रयाण करतील. सकाळी ११.३० ते दुपारी ४ वाजेपर्यंतचा वेळ राखीव असून दुपारी विमानतळासाठी प्रयाण करतील. दुपारी ४.२५ वाजता भारतीय हवाई दलाच्या विशेष विमानाने येथून दिल्लीसाठी प्रयाण करतील.